


19 IANUARIE

**PARACLISUL
SF. CUVIOS
MACARIE
CEL MARE**

PARACLSIER-GR



19 ΙΑΝΟΥΑΡΙΟΣ ΜΑΚΑΡΙΟΣ ΟΣΙΟΣ ΑΙΓΥΠΤΙΟΣ ΠΑΡΑΚΛΗΣΙΣ

(Χ. Μπούσια)

Ὁ Ἱερεὺς ἄρχεται τῆς Παρακλήσεως μὲ τὴν
δοξολογικὴν ἐκφώνησιν:

*Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ
εἰς τοὺς αἰῶνας τῶν αἰώνων.*

Ὁ χορὸς: Ἀμήν.

Ἡ μὴ ὑπάρχοντος Ἱερέως, ἡμεῖς τὸ:

*Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ
Χριστέ ὁ Θεός, ἐλέησον καὶ σῶσον ἡμᾶς, Ἀμήν.*

Ψαλμὸς ρμβ' (142).

Καὶ εὐθὺς ψάλλεται τετράκις ἐξ' ὑπαμοιβῆς, μετὰ
τῶν οἰκείων στίχων:

*Θεὸς Κύριος καὶ ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.*

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι
εἰς τὸν αἰῶνα τὸ ἔλεος Αὐτοῦ.*

Θεὸς Κύριος καὶ ἐπέφανεν ἡμῖν...

*Στίχ. β'. Πάντα τὰ ἔθνη ἐκύκλωσάν με καὶ τὸ
ὄνόματι Κυρίου ἡμυνάμην αὐτούς.*

Θεὸς Κύριος καὶ ἐπέφανεν ἡμῖν...

*Στίχ. γ'. Παρά Κυρίου ἐγένετο αὕτη καὶ ἔστι
θαυμαστή ἐν ὀφθαλμοῖς ἡμῶν.*

Θεὸς Κύριος καὶ ἐπέφανεν ἡμῖν...

*Εἶτα τὸ τροπάριον. Ἦχος δ'. Ὁ ὑψωθείς ἐν τῷ
Σταυρῷ.*

Τὸν ἀπλανῇ τῆς ἐγκρατείας ἀστέρα, τὸν
διαλάμπαντα πυρσεύματι θείοις, ἐν τῇ Νιτρίᾳ
μέγιστον Χριστοῦ ἀσκητὴν, Ὅσιον Μακάριον, καὶ
ἄζύγων χορείας, τὸν καταφωτίσαντα, ἐπαινέσωμεν
πόθῳ, ἀναβοῶντες νέφος σαῖς εὐχαῖς, τῆς ἁμαρτίας
ἡμῶν διασκέδασον.

Δόξα. Καὶ νῦν. Θεοτοκίου.

Οὐ σιωπήσομέν ποτε Θεοτόκε, τὰς δυναστείας
Σου λαλεῖν οἱ ἀνάξιοι, εἰμὴ γὰρ Σὺ προΐστασο
πρεσβεύουσα, τίς ἡμᾶς ἐρρύσατο ἐκ τοσούτων
κινδύνων; Τίς δὲ διεφύλαξεν, ἕως νῦν ἐλευθέρους;
Οὐκ ἀποστῶμεν Δέσποινα ἐκ Σοῦ, Σοὺς γὰρ
δούλους σῶζεις αἰεὶ, ἐκ παντοίων δεινῶν.

Ψαλμός ν' (50).

*Εἶτα, ὁ Κανὼν, οὗ ἡ ἀκροστιχίς: Μακάριε,
πρόσδεξαι λιτὰς Χαραλάμπους*

Ὡδή α'. Ἦχος πλ. Δ'. Ὑγρὰν διοδεύσας.

Μακάριε ἄνθος μυρεψικόν, ἐρήμου μὴ παύση,
ἱκετεύων τὸν Λυτρωτὴν, ὑπὲρ τοῦ ἀπαύστως
ἐκζητοῦντος, τὴν ἀρωγὴν σου καὶ θείας πρεσβείας
σου.

Αἰγύπτου ἐκβλάστημα ἱερὸν, κατὰ τῶν δαιμόνων,
ἐξουσίαν ἐξ οὐρανοῦ, λαβὼν ἀποδίωξον τὰ βέλη,
τοῦ πονηροῦ καθ' ἡμῶν τὰ κινούμενα.

Καθάραις τὸ ὄμμα σου τῆς ψυχῆς, συντόνῳ
ἀσκήσει, ἐγκρατεῖα καὶ προσευχῇ, ναὸς ὁσιότητος
ἐδείχθης, καὶ τῶν προσφύγων σου ῥύστης Μακάριε.

Θεοτοκίου.

Ἀνέπλασε φύσιν τῶν κοίτων, ὡς εὐσπλαγχνος
Μήτηρ, τὴν φθαρεῖσαν ὁ Σὸς Υἱός, τεχθεὶς ὡς θνητὸς
ἐκ τῶν λαγόνων, ὑπερφυῶς τῶν σῶν θείων ὁ
ἄφθαρτος.

Ὡδή γ'. Οὐρανίας ἀψῖδος.

Ῥαθυμίας ἀπάσης ψυχοβλαβοῦς ῥῦσαί με, ταῖς
πρὸς τὸν Χριστὸν σου πρεσβείαις, Πάτερ Μακάριε,
ὁ ταῖς ἀπαύστοις εὐχαῖς, προσκαρτερῶν καὶ βαΐων,
τὰς σπυρίδας Ὅσιε, πλέκων ἐκάστοτε.

Ἰκετεύομεν πάθη τὰ τῆς ψυχῆς ἴασαι, ὁ τοῦ
ἀσκητοῦ Θεοπέμπτου, πέλων ταχύτατος, καὶ
πρακτικὸς ἰατρός, ἐρημιτῶν ὑφηγῆτορ, Ὅσιε
Μακάριε, ἵνα τιμῶμέν σε.

Εὐμενῇ σε προστάτην πρὸς τὸν ἡμῶν Κύριον,
πάντες προβαλλόμεθα Πάτερ, τὸν καταισχύναντα,

τὴν τῶν δαιμόνων ὄφρυν, ὑποποιῶ ταπεινώσει, καὶ παννύχοις στάσεσι, θεῖε Μακάριε.

Θεοτοκίον.

Παναγία Παρθένε Χριστιανῶν καύχημα, τὰς τῆς σωτηρίας ἐλπίδας, ἀνατιθέμεθα, οἱ γηγενεῖς ἐπὶ Σοί, ἐν Σοί γὰρ πάντες θάρρουντες, ἀναγκῶν λυτρούμεθα, καὶ περιστάσεων.

Καταύγασον, ἐρημιτῶν τῆς Νιτρίας πυρφόρον ἄστρον, τὴν σκοτείαν τῶν σὲ πιστῶς ὑμνούντων Μακάριε, βολαῖς τῶν λιτῶν σου πρὸς τὸν Σωτῆρα.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Κάθισμα. Ἦχος β'. Πρεσβεία θερμή.

Ἐρήμου κλεινοῖς ἀζύγοις ἀριθμούμενος, καὶ μέγας κληθεῖς, ἀφθάρτῳ διαδήματι, ἐκοσμήθης Ὅσιε, ἀσκητὰ τῷ ὄντι Μακάριε, καὶ νῦν πρεσβεύεις ρύσασθαι ἡμᾶς, ἐξ ἄχθους δεινῶν καὶ περιστάσεων.

Ὠδὴ δ'. Εἰσακήκοα Κύριε.

Ῥῶσιν δίδου Μακάριε, τὴν κατ' ἄμφω πᾶσι τοῖς ἀνυμνοῦσί σε, ὃ ἴσας νέον πάσχοντα, ἐκ τῆς ἐπηρείας τοῦ ἀλάστορος.

Ὁ νεκρὸν ἐκ τοῦ μνήματος, ἀναστήσας Ὅσιε θεία χάριτι, πεπτωκότα ἁμαρτήματα, πλείστοις με Μακάριε ἀνάστησον.

Σκοτισθέντα με πάθεσι, λάμπρυνον Μακάριε
 ιερώτατε, ὁ φωτίσας τοῖς σοῖς ῥήμασι, καὶ τοῖς
 θαυμασίοις σου τὴν ἔρημον.

Θεοτοκίον.

Δαψιλῶς Θεονύμφευτε, ἐφ' ἡμᾶς κατάπεμψον
 τοὺς ὑμνοῦντάς Σε, καὶ προσφεύγοντας τῇ σκέπῃ
 Σου, τοῦ Θεοῦ καὶ τόκου Σου τὸ ἔλεος.

ᾠδὴ ε'. Φώτισον ἡμᾶς.

Ἐγειρον ἡμᾶς, ἐκ θανάτου κλίνης Ὅσιε, ὁ ἐγείρας
 τὸν παράλυτον ποτέ, τῇ σῇ κελεύσει Μακάριε
 θαυματόβρυτε.

Ξένων αὐτουργός, θαυμασίων πέλων ξένισον,
 τοὺς τιμῶντάς σε Μακάριε σοφέ, εἰς τὸν λειμῶνα
 τῆς δόξης τὸν πανευφρόσυνον.

Ἀμβλυνον ἰσχύν, τοῦ ἀλάστορος Μακάριε, καὶ
 καταίσχυνον αὐτὸν ταῖς σαῖς εὐχαῖς, ὥσπερ τοῖς
 φθόγγοις τὸ πάλαι τοῖς θεοσόφοις σου.

Θεοτοκίον.

Ἵνα ἔσαι, μεγαλύνω Σε Μητρὰναδρε, καὶ δοξάζω
 Σου τὸν τόκον καὶ Θεόν, ἐκλύτρωσαί με κινδύνων
 φθορᾶς καὶ θλίψεων.

ᾠδὴ στ'. Τὴν δέησιν.

Λουσάμενος, τῷ φωτὶ τῆς χάριτος, ὥσπερ ἥλιος
 διέλαμψας πᾶσιν, ἀσκητικῆς πολιτείας ἀκτῖσι,
 φωτολαμπὲς ἐρημῖτα Μακάριε, καὶ νῦν λαμπρύνεις

τὰς ψυχὰς, τῶν σπευδόντων ταῖς σαῖς
παρακλήσεσιν.

Ἰμάτιον, τῆς ψυχῆς καθάρας σου, ἐγκρατεία καὶ
ἀσκήσει παντοῖα, λευχειμονῶν εἰς τὸν οἶκον
Κυρίου, ὑπὲρ ἡμῶν ἱκετεύειν Μακάριε, εἰσῆλθες
τὸν ἐν οὐρανοῖς, ἀρωγὲ ταχινὲ τῶν τιμώντων σε.

Τὰς φάλαγγας, τοῦ ἐχθροῦ διώλεσας, τὸν σὸν νοῦν
πρὸς τὸν παντάνακτα ἔχων, καὶ ὡς φθαρτὰ
λογιζόμενος πάντα· διὸ καὶ χάριν Μακάριε
εἵληφας, ἐκτρέπειν βέλη ἀφ' ἡμῶν, τοῦ δολίου
σατᾶν τὰ πυρίφλεκτα.

Θεοτοκίου.

Ἀπύθμενον, φρέαρ θείας χάριτος, ζοφερῶν ἡμᾶς
ἀπάλλαξον νόσων, γονυπετῶς, τοὺς προστρέχοντας
πίστει, τῇ πανσθενεῖ πρὸς Χριστὸν μεσιτεία Σου, καὶ
ῥῦσαι πάντας ἐκ φθορᾶς, ἡ ζωὴ τὴν αἰώνιον τέξασα.

Καταύγασον, ἐρημιτῶν τῆς Νιτρίας πυρφόρον
ἄστρον, τὴν σκοτεῖαν τῶν σὲ πιστῶς ὑμνούντων
Μακάριε, βολαῖς τῶν λιτῶν σου πρὸς τὸν Σωτῆρα.

Ἄκραντε, ἡ διὰ λόγου τὸν Λόγον ἀνερμηνεύτως,
ἐπ' ἐσχάτων τῶν ἡμερῶν τεκοῦσα δυσώπησον, ὡς
ἔχουσα μητρικὴν παρρησίαν.

Κοντάκιον. Ἦχος β'. Προστασία τῶν Χριστιανῶν.

Ὡς ἀστήρ παμφαῆς ἐν Νιτρίᾳ διέλαμψας, τὴν
ζοφώδη ἀχλὺν ἀπελαύνων τοῦ δράκοντος, καὶ
αὐγάζων ἐρημιτῶν καρδίας ἀστραπαῖς, πολιτείας

σου τῆς εὐσεβοῦς, θεοφόρε Μακάριε, παῦσον οὖν ἁμαρτίας, τὸν ζόφον σαῖς ἱκεσίαις, καὶ ἡμᾶρ πᾶσι φωτεινόν, ἐξανάτειλον δεόμεθα.

Προκείμενον: *Θαυμαστός ὁ Θεὸς ἐν τοῖς Ἁγίοις Αὐτοῦ.*

Στ.: *Τοῖς Ἁγίοις τοῖς ἐν τῇ γῇ Αὐτοῦ, ἐθαυμάστωσεν ὁ Κύριος*

Εὐαγγέλιον, ἐκ τοῦ κατὰ Λουκᾶν (Κεφ. στ', 17-21)

Τῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ· καὶ ὄχλος πολὺς μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλήμ, καὶ τῆς παραλίου Τύρου καὶ Σιδῶνος, οἳ ἦλθον ἀκοῦσαι αὐτοῦ, καὶ ἰαθῆναι ἀπὸ τῶν νόσων αὐτῶν· καὶ οἱ ὀχλούμενοι ἀπὸ πνευμάτων ἀκαθάρτων καὶ ἐθεραπεύοντο. Καὶ πᾶς ὁ ὄχλος ἐζήτει ἄπτεσθαι αὐτοῦ, ὅτι δυνάμις παρ' αὐτοῦ ἐξήρχετο καὶ ἰᾶτο πάντα. Καὶ αὐτός, ἐπάρας τοὺς ὀφθαλμοὺς αὐτοῦ εἰς τοὺς μαθητὰς αὐτοῦ, ἔλεγεν· Μακάριοι οἱ πτωχοί, ὅτι ὑμετέρα ἐστὶν ἡ Βασιλεία τοῦ Θεοῦ. Μακάριοι οἱ πεινῶντες νῦν, ὅτι χορτασθήσεσθε. Μακάριοι οἱ κλαίοντες νῦν, ὅτι γελάσετε. Μακάριοί ἐστε, ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς, καὶ ὀνειδίσωσιν, καὶ ἐκβάλωσιν τὸ ὄνομα ὑμῶν ὡς πονηρόν, ἕνεκα τοῦ Υἱοῦ τοῦ ἀνθρώπου. Χάρητε ἐν

ἐκείνη τῇ ἡμέρᾳ καὶ σκιρτήσατε· ἰδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

Δόξα: Ταῖς τοῦ Σοῦ Ὁσίου...

Καὶ νῦν: Ταῖς τῆς Θεοτόκου...

Προσόμοιον. Ἦχος πλ. β'. Ὅλην ἀποθέμενοι. Στ.: Ἐλεῆμον, ἐλέησόν με ὁ Θεός...

Κλῖνον οὓς εὐήκοον, ἡμῖν τοῖς σοῦ δεομένοις, ἀσκητὰ Μακάριε, καὶ τὴν θείαν μνήμην σου ἐορτάζουσι, πᾶσιν οὖν δώρησαι, τῶν δεινῶν λύτρωσιν, ὁσιότητος διάκοσμε, Ἀγγέλων σύσκηνε, καὶ τῆς ἄνω δόξης συμμετόχε, ταῖς σαῖς πρὸς τὸν φιλεὺσπλαγχνον, καὶ Θεὸν ἀπαύστοις δεήσεσι, ἵνα τῶν καμάτων, σεβόμενοι τὸ πλῆθος σου λαμπρῶς, τὸν σὲ κρατύναντα στέφομεν, ἐγκωμίων ἄνθεσιν.

ᾠδὴ ζ'. Παῖδες Ἑβραίων.

Σπέρματα σπειρών ἐγκρατείας, καὶ τοὺς δήμους πρὸς ἀπάθειας ἐλκύων, ἀσκητῶν πρὸς μονάς, μετέστης αἰωνίους, ὑπὲρ ἡμῶν Μακάριε, ἱκετεύειν τὸν Σωτῆρα.

Χάριτος εὐχρηστον δοχεῖον, καὶ πατέρων κοσμιότης μὴ ἐλλίπης, δυσωπεῖν τὸν Χριστόν, παρέχειν τοῖς τιμῶσι, τοὺς σοὺς καμάτους δύναμιν, καὶ ὑγείαν τὴν κατ' ἅμφω.

Ἄσαρκος ὥσπερ ἐν ἐρήμῳ, θεοφόρητε Μακάριε βιώσας, καὶ μισήσας τερπνά, τοῦ κόσμου καὶ ἡδέα, εἰς πόλον ἀναβέβηκας, γεγονῶς ἡμῶν προστάτης.

Θεοτοκίου.

Ῥύστην ἡμῶν καὶ ζωοδότην, ἡ τεκοῦσα Θεοτόκε ἀνηρότως, ἐκ θανάτου φθορᾶς, διέσωσας τὸ γένος, τὸ κοῖκὸν θεώσασα, τοῦ Ἀδὰμ τοὺς ἀπογόνους.

ᾠδὴ η΄. Τὸν Βασιλέα.

Ἀμέμπου βίου, θεοειδὲς ὑποφήτα, σοὺς ἱκέτας Μακάριε δεῖξον, λύχνους μετανοίας, καὶ ἐν Χριστῷ σοφίας.

Λειμῶν χαρίτων, ὅσμᾶς ἐκπέμπων ἀρρήτους, ταπεινώσεως καὶ σωφροσύνης, δεῖξον εὐωδίαν, Χριστοῦ τοὺς ὑμνητάς σου.

Ἀοργησίας, ἀνάδειξόν με ταμεῖον, ὁ διώξας ὀργῆς τὴν ὁμίχλην, θεία συνεργεία, Μακάριε θεόφρον.

Θεοτοκίου.

Μὴ μὲ παρίδης, τὸν Σὸν πολὺτλαν οἰκέτην, Θεοτόκε τὸν κράζοντα σπεῦσον, ῥύσασθαί με βλάβης, παντοίας τοῦ βελίार.

ᾠδὴ θ΄. Κυρίως Θεοτόκου.

Πατέρων ἐχεφρόνων, κόσμημα δυσώπει, τὸν Λυτρωτὴν καὶ Σωτῆρα Μακάριε, τοῖς σὲ τιμῶσι βραβεῦσαι, ζωὴν αἰώνιον.

Οἰκῶν νῦν ἐν τῷ πόλῳ, νεῦσον ἱκεσίαις, τῶν εὐλαβῶς σε ὑμνοῦντων Μακάριε, καὶ ταῖς λιταῖς σου τὸν Κτίστην, ἡμῖν ἰλέωσαι.

Ὑπερφυῶς ἀσκήσας, καὶ σαρκίον πόνους, τὸ
χοϊκὸν κατατρύχων ἐπτέρωσας, τὸν νοῦν πρὸς ὕψη
τῷ ὄντι, σοφὲ Μακάριε.

Θεοτοκίον.

Χριστὸν τὸν Ζωοδότην, τέξασα Παρθένε,
ὑπερφυῶς τὴν κατάραν ἐνέκρωσας, τὴν προαιώνιον
κόσμῳ, διδοῦσα λύτρωσιν.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν
Θεοτόκον, τὴν ἀειμακάριστον καὶ παναμώμητον καὶ
μητέρα τοῦ Θεοῦ ἡμῶν. Τὴν τιμιωτέραν τῶν
Χερουβείμ καὶ ἐνδοξοτέραν ἀσυγκρίτως τῶν
Σεραφείμ, τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον Σὲ μεγαλύνομεν.

Χαίροις τῆς Νιτρίας ὁ πολιστής, χαίροις
ἰσαγγέλου, πολιτείας ὁ μιμητής, χαίροις ὁ ῥωτήσας,
νεκρὸν ποῦ κεκρυμμένην, τὴν παρακαταθήκην,
ἔσχε Μακάριε.

Ὡς τῷ παντοκράτορι παρεστῶς, καὶ Αὐτῷ
πρεσβεύειν, χάριν ἄφθονον εἴληφῶς, πλήρου τὰς
αἰτήσεις, τῶν ἐπικαλουμένων, τὴν σὴν ἀγιωσύνην,
Πάτερ Μακάριε.

Χάριν τεθνεῶσι συνομιλεῖν, πνεύματα ἐλαύνειν,
πονηρίας καὶ τοῦ ἐχθροῦ, τὴν ὀφρὺν αἰσχύνειν,
ἀπείληφας ἐρήμου, Μακάριε κοσμητορ,
Θεοειδέστατε.

Τὸν λαμπτήρα πάντες τὸν παμφαῖ, τὸν ἐκ τῆς Αἰγύπτου, ἐξαστράψαντα νοητῶς, κλέϊσμα Ὁσίων, καὶ αὖχος Ἐκκλησίας, Μακάριον τὸν μέγαν, ἀνευφημήσωμεν.

Ἡύγασας ὡς ἥλιος φαεινός, χθόνα Αἰγυπτίων, τῆς ἐρήμου ὑψηγῆτά, ἀπόθησας κόσμου, γεώδη καὶ ἡδέα, Μακάριε ἀζύγων, ἡ ὑποτύπωσις.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι Πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ελέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποιθήαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἄλλ' ἐπίβλεψον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

Καὶ νῦν...

Τῆς εὐσπλαχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς Σέ μὴ

ἀστοχήσομεν, ῥυσθείημεν διὰ Σοῦ τῶν
περιστάσεων, Σὺ γὰρ ἡ σωτηρία τοῦ γένους τῶν
Χριστιανῶν.

*Εἶτα ὁ Ἱερεὺς, τὴν Ἑκτενῇ Δέησιν, ἡμῶν
ψαλλόντων τὸ λιτανευτικόν· Κύριε ἐλέησον. Ὑπὸ τοῦ
Ἱερέως Ἀπόλυσις. Καὶ τῶν Χριστιανῶν ἀσπαζομένων
τὴν Εἰκόνα καὶ χρισμένων δι' ἁγίου ἐλαίου,
ψάλλονται τὰ παρόντα Τροπάρια: Ἦχος β'. Ὅτε ἐκ
τοῦ ξύλου.*

Ῥῦσαι, τῆς Νιτρίας ἀσκητὰ, μέγιστε Μακάριε
πάντας, τοὺς σὲ γεραίροντας, ἐκ παντοίων θλίψεων,
ἀνόμων πράξεων, δυσφορήτου κακώσεως, δεινῶν τε
κινδύνω, καὶ τῆς τοῦ ἀλάστορος, μανίας ἵνα σου,
ὕμνοις, τὴν πανέορτον μνήμην, ἄγωμεν Χριστὸν
εὐφημοῦντες, τὸν σὲ κατ' ἀξία στεφανώσαντα.

Δέσποινα πρόσδεξαι τὰς δεήσεις τῶν δούλων Σου,
καὶ λύτρωσαι ἡμᾶς, ἀπὸ πάσης ἀνάγκης καὶ
θλίψεως.

Τὴν πᾶσαν ἐλπίδα μου εἰς Σὲ ἀνατίθημι, Μῆτερ
τοῦ Θεοῦ, φύλαξόν με ὑπὸ τὴν σκέπην Σου.

Δι' εὐχῶν.